

पीपुल्स समाचार, भोपाल
16 JUN 2017

तारीफ के काबिल पुलिस

मध्य प्रदेश पुलिस को इस संबंध में जितनी भी तारीफ को जाए कम है। क्योंकि उसने आतंकी कारवाओं को अंजाम देने से पहले ही प्रतिबंधित संगठन स्टूडेंट इस्लामिक मूवमेंट (सिमी) और इंडियन मुजाहिदीन (आईएम) के दस गुर्गों को खंडवा की गुलमोहर कॉलोनी से गिरफ्तार कर लिया। इस कार्रवाई से मानो पुलिस ने अपने ऊपर लगने वाले तमाम दायों को धो दिया और एक नए इतिहास की रचना करने में व्यस्त हो गई। बहरहाल इसके साथ ही मौजूदा वक्त में पुलिस व सुरक्षा एजेंसियों को विशेष सतर्क रहने की आवश्यकता है। जो लोग नापाक इरादों को अंजाम तक पहुंचाने में नाकाम हुए हैं उनसे प्रभावित होने वाले अन्य गुर्गों किसी भी ऐसे पल को खोना नहीं चाहेंगे जिसमें वो अपनी उपस्थिति दर्ज करा सकते हैं। दरअसल इस पुलिस कार्रवाई से पस्त और हताश आतंकी प्रशासन का ध्यान बांटने और साफ बच निकलने के लिए किसी भी बड़ी कार्रवाई को अंजाम देने से भी नहीं चूकेंगे। चूंकि प्रदेश काफी लंबे समय से ऐसे आतंकीयों का गढ़ बनता चला गया है, इसलिए जरूरी हो गया है कि प्रत्येक शहर और कस्बे में पुलिस सिलसिलेवार जानकारियां एकत्र करे और ऐसे तमाम संदिग्धों को समाज के सम्मुख बेपर्दा करे जिनसे किसी भी स्तर पर देश या समाज को हानि हो सकती है। यहां यह नहीं भूलना चाहिए कि पहले देश और समाज है उसके बाद ही कोई और चीज होती है, इसलिए प्रत्येक नागरिक का दायित्व भी हो जाता है कि वह इस विपरीत समय में पुलिस और प्रशासन की मदद करे और किसी अप्रिय घटना होने से देश को बचाए।